



Il-Prim Ministru mheggeg jibdel id-direzzjoni fuq ligi li qed tigi proposta Robert Abela qed jigi zgwidat fuq l-istudju xjentifiku tal-bird ringing

BirdLife Malta qed theggeg lill-Prim Ministru biex jintervjeni u jirrevedi bidla li qed tigi proposta fil-ligi u li tista' tipperikola l-istudji xjentifici dwar l-ghasafar. BirdLife Malta sincerament temmen li l-PM Robert Abela qed jigi zgwidat u moghti informazzjoni zbaljata fil-każ tal-aktar proposti ricenti fuq il-bird ringing.

Il-bidla – li qed titpogga fuq l-agenda ta' laqgha tal-Kumitat ORNIS li se ssir iktar tard illum – mill-Federazzjoni Kaççaturi Nassaba Konservazzjonisti (FKNK), tissuggerixxi li ghandu jkun hemm skemi oħra tal-bird ringing f'Malta li ma jkunux affiljati mal-[EURING](#), li hija skema Ewropea ta' reputazzjoni. Il-EURING hija netwerk b'saħhtu u kredibbli mifruq mal-Ewropa li jilqa' fih skemi tar-ringing b'valur xjentifiku biex ikun zgurat li l-istudji xjentifici dwar l-ghasafar, speċjalment dawk relatati mal-passa tal-ghasafar, ikunu ta' livell għoli u l-iskemi kollha jikkoperaw bejniethom. F'Malta l-ligi tgħid li l-iskemi tar-ringing li jingħataw il-liċenzja jistgħu jkunu biss dawk affiljati mal-EURING.

[L-Iskema tar-Ringing ta' BirdLife Malta](#) hija affiljata mal-EURING u twaqqfet f'nofs is-sittinijiet. Il-Prim Ministru għandu japprezza li bil-ħolqien ta' skemi oħra, mhux se tkun qed tibbenefika x-xjenza u dan se johloq il-possibbiltà ta' abbuż mill-għasafar stess, speċjalment minn terzi li għandhom kull interess li jippromwovu xjenza fażulla. Wara bidliet fil-ligi li saru aktar kmieni, il-kaççaturi u n-nassaba issa jistgħu jsiru wkoll bird ringers liċenzjati wara li jingħataw it-taħriġ neċessarju.

Fid-dawl ta' dan BirdLife Malta qed theggeg lill-Prim Ministru Abela biex jissospendi l-emendi li qed jigu proposti għal-ligi sakemm issir diskussjoni serja mal-imsieħba kollha involuti halli jkun evitat li Malta terga' tiffaccja sitwazzjoni imbarazzanti mal-Kummissjoni Ewropea b'rabta mat-trasparenza.

TMIEM

Għal aktar informazzjoni, ikkuntattja lil:

Nathaniel Attard

BirdLife Malta Communications Manager

Tel: 2134 7645/6 Ext. 512

Cell: 9947 4705

Email: nathaniel.attard@birdlifemalta.org

Ritratti mehmużin:

- L-istudju xjentifiku tal-bird ringing huwa għodda importanti ta' konservazzjoni li jippermettilna nsegwu l-movimenti tal-għasafar, u jagħtina stampa tal-apsetti differenti tal-ħajja tal-għasafar, fosthom dwar il-passa (Ritratti ta' BirdLife Malta)

Filmati (aġfas biex tiftaħ):

- [Video dwar l-Iskema tar-Ringing ta' BirdLife Malta](#)